



Украинск ССР. Орн-нутгт хамгин ик гисн Шебелинск газин промысл түргяр өсдж делгрдж йовна. Газрас гардг газла хамднь скважинмүд конденсат бас өгнә. Эн конденсат дотр бензин, керосин болн талдан чиги үнгә продуктс бәәнә. Конденсатиг эд-бод кехин төлә газобензиновой завод тосхгдджана. Ода голлгч промышленн сооруженьс кегәд дуусгдв.

ЗУРГТ: конденсат эд-бод кедг заводин тосхлт.

ТАСС-н фотохроник.

Сән эклц

Сургъульч Василий Очиров М-Дербетовск долан джилә школ төгскәчкәд, эврәннь эк-эцкинъ зөвшәлтәгъяр «Красносельский» совхозин 2-ч номертә фермин ах хөөч А. П. Ивченкон бригадт ирдж хөөч болдж көдлв. Хөөч болдж орснасн авн үр В. Очиров хө асрдж өсклгнә көдлмшт эврәннь күчн-чидлән нөл уга көдлдж йовна.

Ода ах хөөч үр А. П. Ивченкон бригадт 700 хөн үвлзджәнә. Хәләдж асрджах хөөднь үвләр хургълхмн. Увләр хургълх хөөдән бүрн-бүтн хургълулдж, гарсн хургъдан гару угагъяр хадгълдж өскхин төлә хаша-хаацан болн дулан катган, шүрүн болн концентрированн хот-хоолан эртәснь белддж авсн бәәнә.

Одахн эклц комсомольск организацин хург болв, тер хург деер баахн наста хөөч үр В. Очировиг ВЛКСМ-н зергләнд орулдж авв. Тегәд эн баахн хөөч урдкаснь сәәнәр көдлдж, хәләдж асрджах хөөдән таргън-цадхлнъ хадгълдж цугтнь үвләс эрүл-менд гаргъх болдж икәр шундж йовна. Ур В. Очиров долан джилин хойрдгч джилд энүнәсн сән диилвр күцхин төлә көдлхнь лавта.

М. САНДЖИЕВ.